



Stuðulspolitikkur

Kapittul 1

Endamál

§ 1. Stuðulspolitikkurin er eitt amboð til viðgerð av stuðulsumsóknnum í Trivnaðarnevndini og sum reglugerð hjá fyrisitingini í avgreiðslu av stuðulsumsóknnum.

Endamálið við stuðulspolitikkinum er:

1. at lýsa hvønn stuðul verður latin til;
2. at greiða frá, hvussu stuðlað verður;
3. at greiða frá, hvør tekur avgerð um at stuðla.

Kapittul 2

Hvønn stuðul verður latin til

§ 2. Stuðul kann verða latin til niðan fyri standandi virkseimi hjá borgarum ella felagsskapum búsitandi, ella sum hava sítt virkseimi, í kommununi:

1. ítrótt
2. sang og tónleik
3. sjónleik í breiðari merking
4. myndlist og skapandi list í breiðari merking, íroknað heimavirki og gomul handverk
5. áhugafeløg og frítíðarvirkseimi
6. bóka- blað- og fløguútgávur
7. námsferðir og seturskúlar
8. bygdasøvn/fornminnisfeløg

§ 3. Verður skipað fyri tiltøkum, kappingum, ítróttar-, summar-, ella líknandi stevnum í kommununi, kann í serligum førum stuðul, umframt stuðul sambært § 4, verða latin. Málið skal ták viðgerast í Trivnaðarnevndini, Fíggjarnevndini og í Býráðnum.

§ 4. So leingi játtan er tøk, verður stuðul latin eftir hesum stuðulspolitikki.

Kapittul 3

Stuðul til ítróttarfeløg, frítíðarvirkseimi og áhugafeløg

§ 5. Stuðul til ítróttarfeløg og annað frítíðarvirkseimi í Sunda kommunu. Sunda kommuna lutar á hvørjum ári út stuðul til ítróttarfeløg og til ymiskt annað frítíðarvirkseimi, ið fer fram í kommununi. Stuðulin verður ásettur árliga í mun til fíggjarætlanina hjá Sunda kommunu.

§ 6. Stuðul verður veittur einstaka felagnum eftir skrivligari umsókn.

§ 7. Til tess at verða heimilað stuðli, skulu feløg ella bólkar lúka hesar treytir:

1. Felagið ella bólkurin skal vera heimahoyrandi í kommununi.

2. Felagið skal hava limalista og krevja inn limagjald.

3. Kommunan kann krevja at fáa vátan fyri tal av limum, og hvussu nógv limagjald er goldið.

4. Avrit av gerðabókini frá aðalfundinum skal fylgja við. Gerðabókin skal prógva, at grannskoðaður roknskapur er lagdur fram á fundinum. Harafturat skal kommunan kunna biðja um avrit av roknskapinum, um ivamál stinga seg upp um eitthvørt.

5. Tá treytirnar eru uppfyltar, verður játtaði stuðulin útgoldin.

§ 8. Stuðulin kann hækast til feløg, sum hava miðvíst ungdómsarbeiði.

§ 9. Ítróttarfeløg skulu sum meginregla luttaka í landskappingum, um slíkar verða hildnar.

§ 10. Fyrisitingin avgreiðir allar umsóknir, ið lúka treytirnar í §7.

Kapittul 4

Bygda-og avhaldsfeløg

§ 11. Stuðul til bygda- og avhaldsfeløg. Sunda kommuna lutar á hvørjum ári út stuðul til bygda – og avhaldsfeløg í kommununi. Stuðulin verður ásettur árliga í mun til fíggjarætlanina hjá Sunda kommunu.

§ 12. Eyka stuðul verður ikki latin til viðlíkahald og íløgur sum feløgin gera í bygningar.

Kapittul 5

Stuðul til mentanarlig endamál

§ 13. Sangarar, tónleikarar, listafólk og onnur, ið eru heimahoyrandi í Sunda kommunu, kunnu søkja um stuðul til framfærslur, verkætlanir, vitjanir, skeiðvirkseimi og líknandi, sum verður hildið í ella uttan fyri Sunda kommunu.

§ 14. Sangarar, tónleikarar, listafólk og onnur heimahoyrandi uttan fyri Sunda kommunu, kunnu søkja um stuðul til verkætlanir, vitjanir, skeiðvirkseimi og líknandi, tá hetta verður hildið í Sunda kommunu.

§ 15. Kommunan kann stuðla við peningaupphædd upp til kr. 5.000 við keyp av møguligum útgávum og/ ella framfærslum. Tá stuðul verður givin til bókur, filmar og fløgur skal tað standa skrivað í útgávuni, at Sunda kommuna hevur stuðlað. Peningurin verður útgoldin tá fløgan, bókin ella framfærslan hevur verið.

Kapittul 6 Onnur Feløg

§ 16. Felagsskapir, sum eru á figgjarlóg landsins, fáa ikki stuðul frá Sunda kommunu.

§ 17. Landsdekkandi felagsskapir fáa ikki stuðul frá Sunda kommunu.

Kapittul 7 Stuðul til námsferðir og seturskúlar

§ 18. Skúlarin í kommununi og Skúlin á Trøðni kunnu søkja um stuðul til námsferð ella seturskúla fyri næmingar einaferð í tíðarskeiðinum frá 4.-7. flokk og einaferð frá 8.-10. flokk.

§ 19. Stuðulin til skúlarnar verður einans veittur til teir næmingar, sum hava bústað í Sunda kommunu.

§ 20. Fyri at fáa stuðulin skulu næmingarnir sum meginreglu arbeiða 1 dag fyri kommununa. Stuðulin frá kommununi er kr. 1.000 fyri hvønn næming. Peningurin verður útgoldin, tá arbeiðið er gjørt.

Kapittul 8 Freistir

§ 21. Umsóknir sambært kapittul 3 og 4, til frítíðarvirksemi, ítróttarfeløg og áhugafeløg skulu verða kommununi í hendi innan 1. juni.

§ 22. Umsóknir um stuðul til mentanarlig endamál, sambært kapittul 5, skulu verða kommununi í hendi skrivliga innan 1.mars og 1.september.

§ 23. Umsóknin til námsferðir og seturskúlar sambært kapittul 7, skulu verða kommununi í hendi skrivliga í seinasta lagi 1 mánað, áðrenn námsferðin byrjar.

Kapittul 9 Heimild

§ 24. Umsitingin er heimilað, at avgreiða stuðuls-umsóknir eftir hesum stuðulspolitikki.

Stuðulspolitikkur hjá Sunda kommunu samtyktur av býráðnum 27.05.2015.

Heðin Zachariasen, borgarstjóri

